

Oljuskatturin skal til Klaksvíkar



Nú er greitt, at oljuskattadeildin hjá Toll- og Skattstovuni skal liggja í Klaksvík. Hetta hevur Karsten Hansen gjørt av, nú teir fyrstu skattapengarnir frá oljувinnuni skulu avreiðast í Føroyum. Hetta er øll starvsfólkini tó ikki so fegin um

KOLVETNI
Stefan í Skorini

Fyrsta liðið av arbeiðsmönnum á oljuboripallinum Sovereign Explorer er farið til verka. Í hesum mánaðinum skulu teir tískil eisini lata sínar fyrstu krónur til føroyska skattavaldið. 35% skulu menninir, sum arbeiða á bori-palli, lata í skatti.

Hesin skattur skal um Toll- og Skattstovuna. Har er sett á stovn ein kolvetnisskattadeild, sum skal taka sær av skattakrónunum úr oljuvinnuni. Henda deildin skal liggja í Klaksvík, tá oljuvinnan tekur dik á seg. Hetta hevur Karsten Hansen, landsstýrismaður við

skattadeildini. Eg trúgvi, at vit mugu hava hjálp úr útlandum fyri at megna arbeiðsbyrðuna. Tað er eisini umráðandi, at fólk kemur higar at útbúgva okkara fólk, so tey vera før fyri at loysa uppgávarnar, sigur Óli Heinesen um kolvetnisskattadeildina.

Hann metir ikki, at flytingin kann fara fram fyrr enn einaferð í heyst, tí tað er ov krevjandi. Tað er tískil ikki væntandi, at kolvetnisskattadeildin verður flutt beinanvegin.

Óli Heinesen sigur, at enn er alt hetta ógvuliga nýtt, og tí vita tey ikki, hvussu alt hetta skal skipast í sambandi við oljuskattin, og tey mugu gera sær nakrar royndir.

Annars hevur ein arbeiðsbólkur við trimum fólku arbeiðt við oljuskattinum seinasta hálva árið. Tey hava verið í Noregi og Bretlandi og kannað, hvussu hetta arbeiðið er skipað har. Hesin bólkur hevur gjørt eitt tilmæli um, hvussu henda deildin skal skipast, men ikki tikið avgerð um, hvat hon skal liggja.

Ikki so heppið

Onkur av starvsfólkunum vil vera við, at tað kanska ikki er so heppið at flyta deildina úr miðstadarókinum. Best hevði verið at kanna hetta arbeiðsøkið



Kolvetnisskattadeildin skal liggja í Klaksvík. Hetta hevur Karsten Hansen, landsstýrismaður, gjørt av. Ein oljukelda kann geva landskassanum einar 10 milliardir krónur, og tær skulu venda í Klaksvík

áðrenn avgerð er tikin um, hvar henda deildin skal liggja.

Henda deildin verður stór, tá oljan væntandi fer at spríkja úr undirgrundini, og nógv fólk fer at arbeiða har. Royndirnar hjá somu deildum í Bretlandi og

Noregi eru, at stevningar kunnu væntast, tí trupulleikar um tulkingar av lógini standast, og umsitingin krevur nógv fólk.

Ein slík deild krevur, at møguleikar fyri at útvega væl útbúna arbeiðsmegi eru góðir. Harafurat kunnu

væntast fleiri byrjunartrupulleikar, tí fundarvirkssemi við oljufeløgini verður stórt, og tey eru øll í Havn.

Vit royndu at fáa eina viðmerking frá Karsten Hansen, landsstýrismanni, men hann var ikki at hitta.

Íbúgvar í Smærugøtu: Ikki øll standa saman

Fólk í Smærugøtu í Havn vilja fegin gera vart við, at ikki øll húsarhaldini hava skrivað undir mótmælisskrivið, ið sent varð myndugleikunum, har tey mótmæla at ætlanunum um, at fleiri brekað flyta inn í grannalagið

SAMBÝLI
Stefan í Skorini

Herfyri stóð grein í Sosialinum um, at íbúgvar í Smærugøtu í Havn ikki vilja hava fleiri brekað í grannalagið, tí frammanundan eru tvey sambýli í økinum.

Tey bóru ótta fvri. at

menningartarnað við álvarsum atferðartrupulleikum, sum kanska kundu vera vandamikil við kriminellari fortíð, fóru at flyta inn í gøtuna. Tey hildu tað vera skeivt fyrst at royna at flætta tey brekaðu inn í samfelagið saman við vanligum fólki og síðani at savna tey brekaðu saman- aftur, tætt saman í lítlum øki.

Tí tóku tey stig til mótmælisskrivið. Eini 10-12 húsarhald í gøtuni hava skrivað undir, fingi vit at vita frá einum teirra.

Ikki øll við

Fólk búsitandi í Smærugøtu hava nú gjørt vart við, at ikki øll standa saman um hetta skrivið.

Bára Johansen býr í Smærugøtu, og hon vísir á,

at eini tredivu hús eru í gøtuni, og tí stendur grannalagið ikki saman um hetta.

Hon er ikki samd við hinum í, at enn eitt sambýli í gøtuni fer at oyðileggja umhvørvið. Hon bjóðar hinvegin teimum brekaðu vælkomnum í gøtuna, og hon vil fegin hava tey búgvandi har.

Hildur Jensdóttir Joensen er ein onnur, ið ikki vil hava nakrar ákærur sitandi á sær. Hon sigur seg heldur ikki kenna nakað til, at fólk steingja hurðarnar, tí tey ikki kenna seg trygg í grannalagnum.

Harafurat vil hon vera við, at tey ikki hava sæð hetta skrivið fyrr og hava tí ikki havt møguleika at mótmæla skrivinum.



Tlf. 317500
Hotellið við útsýninum

Vikuskiptistilboð

fríggja-, leygar- og sunnudag

Í tíðarskeiðinum 13.-15. juli og 20.-22. juli



Gist eina nátt á fyrstaflokks kamari við øllum hentleikum. Morgunmatur íroknaður. Matstovan bordreiðir við 3 rættum.

**Kostnaður fyri hvønn á dupultkamari kr. 450,-
Eyka fyri einakamari: kr. 100,-**

Eyka nátt á dupultkamari kr. 275,- fyri hvønn
Eyka nátt á einakamari kr. 450,- (avmarkað pláss)

Serpris til børn ið gista inni á kamarinum við vaxnum

Altíð vælkomnin á




SOSIALURIN - 311620